



GJRJ050040382025	ફરિયાદ રજૂ થયા તારીખ	૦૫/૧૨/૨૦૨૫.
	ફરિયાદ દાખલ તારીખ	૦૫/૧૨/૨૦૨૫.
	ફરિયાદ નિકાલ થયા તારીખ	૧૧/૦૩/૨૦૨૬.
	અવધિ	વર્ષ માસ દિવસ ૦ ૩ ૬

જેતપુરના મહેરબાન જ્યુડિશિયલ મેજિસ્ટ્રેટ ફર્સ્ટ ક્લાસ
(શ્રી ડી.એમ.પરમાર) સાહેબની અદાલતમાં
મુકામ: જેતપુરનાં સમક્ષ

ક્રિમિનલ કેસ નં.૩૦૮૪/૨૦૨૫.

જે.ઉ.ગુ.ર.નં.૦૩૭૫/૨૦૨૫.

આંક:-

ફરિયાદી:- શ્રી સરકાર.

// વિરુદ્ધ //

આરોપી:- અબ્દુલ ઉર્ફે અબુ સોયબભાઈ મકરાણી ઉ.વ.૩૪
રહે.ઘોરાજી રોડ, વિરા શક્તિ સોસાયટી,
જેતપુર.જી.રાજકોટ.

ફરિયાદપક્ષ તરફે વિ.એ.પી.પી.શ્રી આર.કે.વસાવા.

આરોપી તરફે વિદ્વાન વકીલ એન.પી.ગોહીલ

=====

ગુનો:- ધી ગુજરાત પ્રોહિબિશન એક્ટની કલમ-૬૫(એ)(એ),
૧૧૬(બી), ૯૮(૨) મુજબ.

=====

// ચુ કા દો //

- (૧) ફરિયાદપક્ષના કેસની ટૂંકમાં હકીકત એવી છે કે, તા.૨૭/૦૮/૨૦૨૫ના કલાક: ૧૭.૪૫ થી ૧૮.૧૫ વાગ્યે આ કામનાં આરોપીએ પોતાના હવાલા વાળા હીરો સ્પ્લેન્ડર મો.સા.નં.જી.જે.૦૩.એલ.જે.૩૮૧૧ કિ.રૂ.૨૫,૦૦૦/- માં ઈંગ્લીશ દારુ બોટલ નંગ-૨ કિ.રૂ.૧૪,૮૦૦/- મળી કુલ કુલ મુદ્દામાલ કિ.રૂ.૩૯,૮૦૦/- ના રાખી મળી આવતાં, ધી ગુજરાત પ્રોહિબિશન એક્ટની કલમ-૬૫(એ)(એ), ૧૧૬(બી), ૯૮(૨) મુજબનો શિક્ષાપાત્ર ગુનો કરેલ હોવાની ફરિયાદ રજિસ્ટર કરી હાલની ચાર્જશીટ અત્રેની અદાલતમાં રજૂ થયેલ છે.
- (૨) આ કામે આરોપીને સમન્સ કરતાં આરોપીને સમન્સની બજવણી થતાં આરોપી હાજર થતાં બી.એન.એસ.એસ.ની કલમ-૨૩૦ અન્વયે પોલીસ પેપર્સની નકલો આપવામાં આવેલ છે. ત્યારબાદ આરોપી વિરુદ્ધ આંક-૦૪થી તહોમતનામું ફરમાવી, આંક-૦૫ થી આરોપીની પ્લી લેતાં, આરોપીએ તેના ગુનાનો ઇનકાર કરતાં કેસની કાર્યવાહી આગળ ચલાવવામાં આવેલ છે.
- (૩) આ કામે ફરિયાદપક્ષ તરફે નીચે મુજબનો મૌખિક તેમજ દસ્તાવેજી પુરાવો રજૂ થયેલ છે.

ક્રમ	વિગત	આંક
૧	પંચ સાહેદ સવદાસ નાગજીભાઈ બાપોદરાની જુબાની.	૦૭
૨	પંચનામું.	૦૮
૩	પંચ સાહેદ મુકેશ મથુરદાસ ઘાણકની જુબાની.	૦૯
૪	ફરિયાદ.	૧૦

(૪) ફરિયાદપક્ષે પુરાવો પૂરો થયેલાનું જાહેર કર્યા બાદ ફરિયાદપક્ષે આરોપી વિરુદ્ધ બી.એન.એસ.એસ.ની કલમ-૩૫૧ મુજબનો વિશેષ નિવેદન નોંધવામાં આવતાં તેમાં આરોપી પોતે નિર્દોષ છે એવું જણાવેલ છે અને ફરિયાદને ખોટી જણાવેલ છે.

(૫) ત્યારબાદ ફરિયાદપક્ષ તરફે વિદ્વાન એ.પી.પી.શ્રીની તથા આરોપીપક્ષ તરફે વિદ્વાન વકીલશ્રીની મૌખિક દલીલો સાંભળી.

(૬) હાલના કેસના ન્યાયિક નિર્ણય માટે અત્રેની અદાલત સમક્ષ નીચે મુજબના મુદ્દાઓ ઉપસ્થિત થયેલ છે.

મુદ્દા નં.૧ શું ફરિયાદપક્ષ નિઃશંકપણે પુરવાર કરે છે કે, તા.૨૭/૦૮/૨૦૨૫ના કલાક: ૧૭.૪૫ થી ૧૮.૧૫ વાગ્યે આ કામનાં આરોપીએ પોતાના હવાલા વાળા હીરો સ્પ્લેન્ડર મો.સા.નં.જી.જે.૦૩.એલ.જે.૩૮૧૧ કિ.રૂ.૨૫,૦૦૦/- માં ઈંગ્લીશ દારુ બોટલ નંગ-૨ કિ.રૂ.૧૪,૮૦૦/- મળી કુલ કુલ મુદ્દામાલ કિ.રૂ.૩૯,૮૦૦/- ના રાખી મળી આવતાં, આરોપીએ

ધી પ્રોહિબિશન એક્ટની કલમ-૬૫(એ)(એ), ૧૧૬

(બી), ૯૮(૨) મુજબનો શિક્ષાને પાત્ર ગુનો કરેલ છે?

મુદ્દા નં.૨ શું આખરી હુકમ?

(૭) ઉપરોક્ત મુદ્દાઓના મારા નિર્ણયો નીચે મુજબ છે.

મુદ્દા નં.૧ નકારમાં.

મુદ્દા નં.૨ આખરી હુકમ મુજબ.

//નિર્ણય માટેનાં કારણો//

(૦૮) સદરહુ કામે રેકર્ડ પરનો પુરાવો જોતાં, આ કામે ફરિયાદપક્ષ દ્વારા આંક-૦૮થી પંચનામું રજૂ કરી, સદરહુ પંચનામાના પંચ સાહેદ સવદાસ નાગજીભાઈ બાપોદરાને આંક-૦૭થી તથા સદરહુ પંચનામાના બીજા પંચ સાહેદ મુકેશ મથુરદાસ ઘાણકને આંક-૦૯થી સોગંદ ઉપર તપાસવામાં આવેલ છે. ઉપરોક્ત બન્ને પંચ સાહેદો તેઓની જુબાની દરમિયાન પંચનામાની હકીકતોને સમર્થનકારક હકીકતો જણાવતાં ન હોય, ફરિયાદપક્ષ દ્વારા ઉપરોક્ત બન્ને પંચ સાહેદોને હોસ્ટાઈલ જાહેર કરવામાં આવેલ છે તેમજ વિદ્વાન એ.પી.પી.શ્રી દ્વારા કરવામાં આવેલ ઊલટતપાસમાં પણ ઉપરોક્ત બન્ને પંચ સાહેદોએ ફરિયાદપક્ષના કેસને સમર્થનકારક એવી કોઈ હકીકત જણાવેલ નથી. આમ, આ કામે ફરિયાદપક્ષ દ્વારા તપાસવામાં આવેલા સ્વતંત્ર અને તટસ્થ કહી શકાય તેવા

પંચનામાના પંચ સાહેદોએ પંચનામાની હકીકતોને સમર્થન આપેલ નથી.

- (૦૯) આ કામે ફરિયાદપક્ષ તરફે રજૂ થયેલ ઉપરોક્ત સમગ્ર પુરાવાની હકીકતો વંચાણે લેવામાં આવે તો, આ કામના મહત્વના ગણી શકાય તેવા સ્વતંત્ર સાહેદ તરીકે પંચસાહેદો અને જેઓએ હાલના આરોપી પાસેથી આક્ષેપિત મુદ્દામાલ કબજે કરેલ હોય તેવી હકીકત જણાવેલ નથી. સ્ટેટ ઓફ ગુજરાત વિ. સુરેશભાઈ એસ.પટેલનો ચુકાદો કે જે (૨૦૧૧) ૨૬ જી.એચ.જે. (૧)માં પ્રસિદ્ધ થયેલ છે જે ધ્યાને લેવામાં આવે તો જેમાં નામદાર ગુજરાત હાઈકોર્ટના પ્રસ્થાપિત સિદ્ધાંત પ્રમાણે જ્યારે પંચસાહેદ ફરિયાદપક્ષે ફરી ગયેલા પંચસાહેદ તરીકે જાહેર થાય ત્યારે ફરિયાદપક્ષના પુરાવા ઉપર આધાર રાખવો એ સલામતીભર્યું ગણાય નહિ. નામ.સર્વોચ્ચ અદાલતના ચુકાદા "AZEEL V/S. STATE OF KERALA 2013 (0) GLHEL- S.C.52570"માં પ્રતિપાદીત થયેલ સિદ્ધાંત મુજબ જ્યારે કેસમાં અન્ય સ્વતંત્ર સાહેદો તપાસેલ ન હોય અને પંચસાહેદ હોસ્ટાઈલ થયેલા હોઈ, ત્યારે માત્ર પોલીસ સાહેદની જુબાનીના આધારે આરોપીને તકસીરવાન ઠરાવી શકાય નહિ. વધુમાં ચાર્જશીટ જોતા હાલના કામે તપાસ કરનાર અધિકારીશ્રીએ કોઈ સ્વતંત્ર સાહેદોના નિવેદનો લીધેલા હોય તેવું જણાઈ આવતું નથી. તેમજ ચાર્જશીટ જોતાં પણ આ કામના ફરિયાદી એ પોલીસ સાહેદ છે અને જેઓ ફરિયાદ પક્ષના કેસની હકીકતોને સમર્થન આપે તે સ્વાભાવિક છે. પરંતુ જ્યારે સ્વતંત્ર ગણી શકાય તેવા પંચ

સાહેદોએ કેસની હકીકતોને કોઈ જ સમર્થન આપેલ ન હોઈ માત્ર પોલીસ સાહેદના પુરાવાનો આધાર લઈ હાલના આરોપીને તકસીરવાન ઠરાવવા એ સલામતી ભર્યું ગણી શકાય તેમ નથી. આ કામે ફરિયાદીએ આરોપીના કબજામાંથી મુદ્દામાલ કબજે કર્યાની હકીકત પોતાની ફરિયાદમાં જણાવેલ છે. પરંતુ તેને પંચ સાહેદોએ સમર્થન કરેલ નથી. આમ, સદરહું કામનો મુદ્દામાલ આરોપીના પ્રત્યક્ષ કબજામાંથી કબજે લીધેલ હોવાની હકીકત ફરિયાદપક્ષ પુરવાર કરી શકેલ નથી.

- (૧૦) આ કામે ફરિયાદપક્ષે રજૂ થયેલ રેકર્ડ ઉપરનો પુરાવો જોઈએ તો, તપાસ કરનાર અમલદાર દ્વારા કોઈ સ્વતંત્ર સાહેદોના નિવેદનો લેવામાં આવેલ નથી. પંચનામાની હકીકત ફરિયાદપક્ષે સાબિત થતી નથી. તેમજ સદર કેસમાં ફરિયાદપક્ષનો પુરાવો જોતાં આરોપીના શરીરના બાંધાનું વર્ણન કરેલ હોય તેવું પણ રેકર્ડ પર આવેલ નથી. તેમજ તપાસ કરનાર પોલીસ અધિકારીએ કબજે કરવામાં આવેલ મુદ્દામાલ ખરેખર ઈંગ્લીસ દારૂ છે તે પુરવાર કરવા માટે તે દારૂની બનાવટ તથા તેની ઉત્પાદક કંપની તથા બોટલો ઉપરનું સીલ અસલ હોવાનું નિઃશંકપણે પુરવાર કરવું પડે. આ અંગે સ્ટેટ ઓફ ગુજરાત વિરુદ્ધ ભીમાભાઈ કાલીદાસ પટેલ ૧૯૮૫ જી.એલ.આર.૭૪૫ ઉપર પ્રકાશિત થયેલ ચુકાદામાં નામદાર ગુજરાત હાઈકોર્ટ એવું ઠરાવેલ છે કે, ૧૧૬(બી)નું અનુમાન કરતા પહેલા એવું પુરવાર કરવું પડે કે અસલ સીલ હતું અને જાણીતી બ્રાન્ડ અને ઉત્પાદક કંપનીનું નામ અસલ હતું પરંતુ આવો પુરાવો

હાલના કામે રજૂ થયેલ નથી. જે આ કેસમાં ફરિયાદપક્ષે પુરવાર થતું ન હોય આરોપીને શંકાના લાભ મળવાપાત્ર છે. આમ, ઉપરોક્ત રજૂ થયેલ પુરાવો વંચાણે લેતા ચાર્જશીટમાં જણાવેલ આરોપી દ્વારા તેમના અંગત કબજામાં ઇંગ્લીશ દારૂ રાખતા હોય તેવી કોઈ હકીકત નિઃશંકપણે ફરિયાદપક્ષે પુરવાર કરી શકેલ નથી.

(૧૧) આમ, સદરહું કામનો મુદ્દામાલ ઇંગ્લીસ દારૂ આરોપીના પ્રત્યક્ષ કબજામાંથી કબજે લીધેલ હોવાની હકીકત ફરિયાદપક્ષ નિઃશંકપણે તથા સ્વતંત્ર અને નિષ્પક્ષ પુરાવાથી પુરવાર કરી શકેલ નથી અને સ્વતંત્ર અને સમર્થનકારક પુરાવાના અભાવે હાલના આરોપીને સદર ગુનાના કામે સંડોવી શકાય તેવું જણાઈ આવતું નથી. આમ, આ કામેના પુરાવાઓ ધ્યાને લેતાં ફરિયાદપક્ષ આરોપી વિરુદ્ધનો કેસ સાબિત કરવામાં સદંતર નિષ્ફળ નિવડતાં, મુદ્દા નં.૧ “નકારમાં” નિર્ણીત કરી મુદ્દા નં.૨ પરત્વે આખરી હુકમ નીચે મુજબનો ફરમાવું છું.

//આખરી હુકમ//

- આ કામના આરોપીને બી.એન.એસ.એસ.ની કલમ-૨૭૧(૧) અન્વયે ધી ગુજરાત પ્રોહિબિશન એક્ટની કલમ- ૬૫(એ) (એ), ૧૧૬(બી), ૯૮(૨) મુજબના શિક્ષાપાત્ર ગુનામાંથી પુરાવાના અભાવે નિર્દોષ ઠરાવી છોડી મુકવાનો હુકમ કરવામાં આવે છે.
- આ કામે રજૂ થયેલ મુદ્દામાલ પાવતીમાં જણાવ્યા મુજબનો મુદ્દામાલ વાહન અંગે અગાઉ વચગાળાના તબક્કે થયેલ હુકમ

C.C.No.3084/2025.

અપીલ સમય વિત્તે કાયમ કરવામાં આવે છે તેમજ મુદ્દામાલ ઈંગ્લીસ દારૂનો અપીલ સમય બાદ નિયમાનુસાર નિકાલ કરવાનો હુકમ કરવામાં આવે છે.

- આરોપીએ અગાઉ રજૂ કરેલ જામીનને અપીલ સમય સુધી ચાલુ રાખવા વિકલ્પે રૂ.૫૦૦૦/- ના જામીન રજૂ કરવા.

સદરહુ હુકમ આજરોજ તારીખ:૧૧, માહે:માર્ચ, સને:૨૦૨૬ના રોજ ખુદી અદાલતમાં વાંચી સંભળાવી જાહેર કર્યો.

તારીખ: ૧૧/૦૩/૨૦૨૬.

મુકામ: જેતપુર.

(ઘવલકુમાર મીઠાભાઈ પરમાર)

જ્યુડિશિયલ મેજિસ્ટ્રેટ ફર્સ્ટ ક્લાસ,

જેતપુર.

UIC-GJ01563.

Typed by:-

K.M.Vaja,

Gujarati Stenographer